

# IL-MAKKJETTA TAL-GHANA

Divertiment ieħor b'xejn tas-seklu għoxrin kien dak tal-ghana. Fil-fatt ħafna anzjani żgur li jiftakru kif ta' kuljum kienu jingabru f'xi ħanut tax-xorb jew fil-misraħ u joqogħdu jqabblu tnejn bejniethom. Ġeneralment l-ghana jinqasam fi tliet kategoriji. Hemm l-ghanjiet improvviżati, bħall-ispirtu pront u l-botta u risposta. It-tieni kategorija hi l-ghana tal-fatt, u t-tielet waħda hi l-ghana fil-għoli jew l-ghana la Bormliża. Madanakollu mill-ħamsinijiet 'l hawn u mindu beda jsir il-Festival tal-Ghana bdew jidhlu tipi godda ta' ghanjiet, fosthom il-makkjetta.



Fredu Abela  
il-Bamboċċu

Bħall-makkjetta tat-teatrin, l-iskop prinċipali tal-makkjetta tal-ghana huwa li sservei bħala ghanja umoristika, li tagħti gost lill-ghannejja u lid-dilettanti tal-ghana, bir-regoli partikolari tagħha li essenzjalment jorbtuha mal-ghana. Allura f'dan il-każ il-makkjetta mhux se titkanta imma se titgħanna. Barra minn hekk il-makkjetta mhux ser ikollha melodija popolari ta' xi kanzunetta Inġliża jew Taljana, imma l-hoss tipiku assoċjat mal-kitarri tal-ghana.

L-aktar ghannejja magħrufa għall-makkjetta tal-ghana huma Fredu Spiteri l-Lavarist u Fredu Abela l-Bamboċċu.



Fredu Spiteri  
l-Lavarist

[lehhilmalti@gmail.com](mailto:lehhilmalti@gmail.com)

LEĦĦ IL-MALTI

[lehhilmalti@gmail.com](mailto:lehhilmalti@gmail.com)

## TFULITNA ta' Ġorġ Borg

Twelidna qalb ir-raba'  
u lghabna bil-ħaxix,  
grejna fit-tul fl-għelieqi  
u rquadna fil-għarix.

Ix-xemx tiddi fuqana  
għamlitna samranin.  
Iż-żifef ġew u marru  
li ġew u marru s-snfın.

Tfulitna kienet ħelwa  
ħsibnieha ser iddum  
ma kienx hemm bżonn li ngħoddu  
il-granet ta' kuljum.

Iżda issa qalb ir-raba'  
infittxu u ma nsibux  
it-tfal li baqgħu ckejkna,  
it-tfal li ma kibru.

